



Nzambi sosa Kintwadi ti nge !

NZAMBI SOSA KINTWADI TI NGE!

Nzambi ZOLA nge.

Yandi zola nde nge baka moyo, mpe nde nge vanda na kintwadi ye na kinduku ti Yandi.

TALA FOTO. Tala kintwadi na kati ya tata yai ti mwana na yandi. Kiteso mosi, Bible songa beto nde Nzambi zola bantu yonso, ye Yandi zola ve nde bo kufwa mvu ya mvu.

KUWA INKI BIBLE KE SONGA BETO.


“Sambu Nzambi me lutaka kuzola bantu yonso; yo yina Yandi pesaka bo mwana mosi yina kele na Yandi, sambu konso muntu yina me ndima Yandi na ntima na yandi, yandi kufwa ve, kansi yandi kuvanda na moyo ya mvula na mvula” (Yoane to Jean 3:16).

MONO KE YULA NGE:

Nzambi zola nani?

Nzambi sosa inki sambu na nge?

Keti nge mpe zola kuvanda na kintwadi
ti yandi?



Masumu me
kanga nzila.

MASUMU ME KANGA NZILA. ②

Mpasi ya ngolo ikele nde beto bantu me bikisa nzila ya Nzambi. Masumu na nge me kanga nge nzila na kukota na moyo. Masumu me kanga nge nzila mpe na kuvanda na kintwadi na Nzambi. Sambu nge me sala masumu, nge me baka ndola ya lufwa ya kimpeve. Nge me kuma mbeni ya Nzambi.

TALA FOTO. Awa beto ke mona banzila zole. Inki kekele nzila ya ntete? Ya zole? Nzila ya masumu ta suka wapi? Beto mona mpe nde beto bantu me vila nzila ya Nzambi. Tala muntu na foto yai ke buya nzila ya Nzambi. Yandi ke pona nde yandi ta landa nzila ya kimuntu, ya masumu. Yandi ta landa luzolo na yandi mosi. Kansi tala nde nsuka ya nzila yai ikele inki? E, yo ikele bilungi.

KUWA INKI BIBLE KE SONGA BETO. "Ata muntu mosi ve salaka mambu yina ya Nzambi ke zolaka...bantu yonso me salaka masumu." (Rome 3:10, 23)

"Sambu salaire ya masumu kekele lufwa" (Rome 6:23)

MONO KE YULA NGE:

Bantu ikwa me sala masumu?

Keti nge mpe me sala masumu na meso ya Nzambi?

Masumu na nge me natila nge inki mpasi?

Makasi ya
Nzambi sambu
na masumu
na nge.

Masumu
yonso na
nge

Ndola ya
Nzambi
sambu na
masumu na
nge.

③



Mfumumu Yesu
me kangula nzila.

③

YESU ME KANGULA NZILA!

Nsangu ya Mbote! Yesu Klisto, Mwana-Nzambi, fwaka na zulu ya kulunsi sambu na kubaka ndola yonso ya masumu na nge. Yandi fwaka na kisika na nge. Makasi yonso ya Nzambi sambu na masumu na nge, Yesu bakaka yo na zulu na Yandi mosi. Yandi telemaka na lufwa! Yandi ikele na moyo bubuyai, ti mvu ya mvu. Menga na Yandi me lunga sambu na kusumba mpulusu na beto. Yandi me kangula nzila nde, kana beto ndima yandi, beto lenda kwisa na Nzambi na kikesa yonso.

TALA FOTO. Awa beto mona bima zole. Inki ntete? (kulunsi) Inki ya zole? (maziami) Tala nde ntangu Yesu fwaka, Nzambi tulaka inki na zulu na Yandi? (Makasi ti ndola yonso sambu na masumu na beto.)

KUWA INKI BIBLE KE SONGA BETO. "Klisto fwaka sambu na beto ntangu beto vandaka kaka bantu ya masumu" (Rome 5:8). "Yesu me telema na lufwa!" Luc 24:34

MONO KE YULA NGE:

Beto zaba nde Yesu salaka mbi ve. Ebuna, sambu na inki Yandi fwaka na zulu ya kulunsi?
Keti Yandi me bikala na lufwa?
Menga ya Yesu me sala inki sambu na beto?

④

Zulu

LUNGA VE!

kupesasa makabu

kusala mbote

kubaka mbotika

kulomba

lusadusu ya
basainte



Nzila ya nkaka
ikele VE!

④

NZILA YA NKAKA IKELE VE.

Mpila ikele ve na kukatula masumu na nge, nge mosi. Nge lunga kudivulusa ve ata fioti. Nge lunga kudibelula ntima na nge ve. Bisalu ya mbote ya nge me sala ta lunga ve ata fioti na meso ya Nzambi. Muntu ya nkaka mpe lunga vulusa nge ve. Pasteur ve, dibundu ye, masa ya mbotika ve, Sainte Marie mpe ve. Kaka Yesu Klisto mpamba lunga vulusa nge.

TALA FOTO. Tala nzila ya masumu. Tala mpila bantu me meka na kutunga ba pont ya ta lunga na kukwisa na Nzambi, ti na zulu. Ba pont yai ikele inki? (Makabu, bisalu, mbotika, basainte, etc.) Bantu ke sala bima yai sambu na kumeka na kudivulusa. Bo banza nde bima yai lenda sadisa bo na meso ya Nzambi. Keti bima yai lunga na kuvulusa muntu na meso ya Nzambi? (Ikele ve ata fioti).

KUWA INKI BIBLE KE SONGA BETO. "Beto zaba nde Nzambi ke ndimaka muntu ve nde sambu muntu yina landaka Bansiku, kansi kaka sambu muntu yina ke tulaka ntima na Yesu Klisto" (Galatie 2:16).

Bantu lenda guluka kaka na yandi, sambu Nzambi me pesaka bantu zina ya muntu ya nkaka ve awa na insi-ntoto yina lenda gulusa bo" (Bisalu 4:12).


MONO KE YULA NGE:

Inki lunga vulusa muntu ve?

Nani lunga vulusa muntu ve?

Nani kaka muntu lunga vulusa beto?

Inki ikele nzila mosi kaka ya mpulusu?



Mbote nge balula
ntima ti kota na
nzila ya Yesu
sesepiyai.

MBOTE NGE BALULA NTIMA TI KOTA NA NZILA YA YESU SESEPIYAI. Banzila zole ikele na ntwala na nge sesepiyai. Yesu ke binga na nge, "Kwisa na Mono." Kansi, nge mosi fweti zenga kana nge ta balula ntima ti kota na nzila ya Yesu, keti kana nge ta bikala kaka na nzila ya masumu ti ya lufwa. Nge muntu fweti zenga mambu yai. Ntangu ya mbote, yo yai.

TALA FOTO. Na foto yai, inki pont me lunga na kukwisa na Nzambi? (E, Yesu Klisto ikele nzila yina. Tala nde kana nge zola kota na nzila ya Nzambi, nge fweti BALULA NTIMA ntete. Ntangu yina, nge bikisa nzila ya masumu. Nge tula ntima mu Yesu. Ebuna, nge ta kota nzila ya Nzambi. Nge ta kuma muklisto ya kieleka na ntima. Nge ta baka nzo ya kitoko na zulu, sikamosi ti Nzambi.

KUWA INKI BIBLE KE SONGA BETO.

Yesu nde: "Mono kele nzila, mono kele kieleka, mono kele moyo. Ata muntu mosi ve lenda kwenda na Tata na nzila ya nkaka kana yandi kwisa na mono nzila ve" (Jean 14:6).

MONO KE YULA NGE:

Nge fweti zenga inki mambu bubu?

Kana nge zola kota nzila ya Nzambi, ntete nge fweti sala inki (Balula ntima)



**Lombilu yai lenda
sadisa nge na kutula
ntima mu Yesu bubuyai.**

LOMBILU YAI LENDA SADISA NGE NA KUTULA NTIMA MU YESU BUBUYAI. Kana nge me tula ntima mu Yesu ntama, nge ke na mfunu ve na kulanda lombilu yai. Kansi, kana nge me zenga mambu yai ntete ve, mbote kana nge landa lombilu yai na ntima na nge yonso, sambu na kutula ntima mu Yesu Klisto.

LOMBILU SAMBU NA KUNDIMA YESU, YO YAI:

- Tata Nzambi, mono me bikisa nzila ya Nge. Mono me sala mbi mingi na meso na nge.
- KANSI, bubu mono ke kwikila nde Yesu fwaka sambu na masumu na mono. Yandi mpe telemaka na lufwa. Mono zaba nde muntu ya nkaka ve lunga vulusa mono. Yo yina, sesepiyai mono ke balula ntima na Yandi. Mono ke tula ntima yonso mu Yesu kaka.
- YESU KLISTO, Kota ntima ti luzingu na mono sesepiyai. Mono ndima Nge ti mono yamba Nge bonso Mvulusi mpe Mfumu na mono.
- MATONDO sambu na pardon ya masumu na mono, mpe sambu nge me pesa mono moyo sesepiyai.
- SADISA mono na kulemvuka na nge na mambu yonso. Na zina ya Yesu, Amen.

MONO KE YULA NGE:

- ⇒ Nge me sala inki sesepiyai na lombilu?
- ⇒ Yesu me sala inki sambu na nge sesepiyai?